

Qubanın Qonaqkənd qəsəbəsində aparılan yenidənqurma işləri ilə tanışlıq

Azərbaycan Respublikasının Prezidenti İlham Əliyev, birinci xanım Mehriban Əliyeva və qızları Leyla Əliyeva dekabrın 6-da Qubanın Qonaqkənd qəsəbəsində yeni inşa olunan Mədəniyyət Evinin yaradılan şəraitlə tanış olublar.

AZƏRTAC xəbər verir ki, 2020-ci ildən etibarən Qonaqkənd qəsəbəsində kompleks abadlıq və quruculuq işləri həyata keçirilib. Qəsəbədə Ümummilli Lider Heydər Əliyevin abidəsinin ətrafında yeni park salınıb. Həmçinin qəsəbə Mədəniyyət Evinin istifadəyə yararsız, qəzalı vəziyyətdə olan binası sökülərək əvəzində yenisi tikilib.

Dövlət başçısı, birinci xanım və qızları Mədəniyyət Evi ilə tanışlıqdan sonra qəsəbə sakinləri ilə görüşüblər.

Sakinləri salamlayan **Prezident İlham ƏLİYEV** dedi: Xoş gördük.

Milli Məclisin deputatı **Vahid ƏHMƏDOV**: Xoş gəlmisiniz, cənab Prezident. Sizi təbrik edirik.

Prezident İlham ƏLİYEV: Çox sağ olun.

Vahid ƏHMƏDOV: Xoş gəlmisiniz, cənab Prezident.

Prezident İlham ƏLİYEV: Bəli, birinci dəfədir ki, Qonaqkənd-dəyəm.

Sakinlər dövlət başçısına Quba-Qonaqkənd avtomobil yolunun çəkilməsi ilə bağlı minnətdarlıqlarını bildirdilər.

Vahid ƏHMƏDOV: Allah Sizdən çox razı olsun ki, bu qərarı verdiniz. Əhali çox razıdır. Bu bölgədə, ümumiyyətlə, həm qaz var, həm işıq var, həm yollar çəkilir. Əhali çox rahatdır. Bir də Sizi Qələbə münasibətilə təbrik etmək istəyirəm.

Prezident İlham ƏLİYEV: Sağ olun.

Vahid ƏHMƏDOV: Düzdür, mən twitterdə təbrik etmişəm, amma belə üzübüz görməmişəm. Siz çox böyük Qələbə əldə etdiniz. Siz adınızı Azərbaycanın tarixinə qızıl həflərlə yazdınız. Bunu heç vaxt unutmaya bilərsiniz.

Prezident İlham ƏLİYEV: Sağ olun.

Vahid ƏHMƏDOV: Ulu Öndərin vəsiyyətini yerinə yetirdiniz. Ona görə də Quba camaatı Sizdən çox razıdır. Son vaxtlar Qubada kifayət qədər böyük işlər görülür. Bunlar hamısı rəhbərliyinizlə olur. O cümlədən Mehriban xanıma mən öz dərin minnətdarlığımı bildirirəm. Onun humanitar sahədə gördüyü işlər kifayət qədər çoxdur. Biz onun hamısı ilə maraqlanıyıq. Ümumiyyətlə, Prezident, Birinci vitse-prezident Azərbaycanca çox işlər görürlər, hələ bundan sonra da çox işlər görəcəklər. Azərbaycan 200 ildə ilk dəfə olaraq torpağını azad etdi. Buna Siz nail oldunuz, Sizin siyasətiniz nail oldu. Sizə uğurlar arzu edirəm. Bir də ayın 24-də Sizin 60 yaşınız olacaq. Bu münasibətlə Sizi təbrik edirəm. Sizə cansağlığı, Mehriban xanımla daim bir yerdə olmağınızı, nəvələrinizin toyunu görməyinizi arzu edirəm. İnşallah.

Prezident İlham ƏLİYEV: Çox sağ olun, təşəkkür edirəm.

Qəsəbə ağsaqqalı: Hörmətli Prezidentimiz, Qonaqkənd torpağına xoş gəlmisiniz.

Prezident İlham ƏLİYEV: Sağ olun.

Ağsaqqal: Bu gözəl günləri, bu gözəl həyatı bizə Ulu Öndərimiz Heydər Əliyev bəxş edib. Minillik tarixi vərəqləşələr görürük ki, belə gözəl dövrən, belə gözəl za-



man, belə gözəl həyat olmayıb. *Heydər bir günəşdir gəlib cahana, Onun işığıdır, düşüb hər yana. Eşq olsun, qəhrəmanlar ölksü Azərbaycanca.*

1970-ci ildə Ulu Öndərimiz Quba rayonuna gələndə mən qarşılaşmışam. Onun alqışını qazanmışam. İndi Allah nəsib edib Sizi də qarşılamaq qismət olub mənə.

Prezident İlham ƏLİYEV: Sağ olun.

Ağsaqqal: Mühəribə başlayandan 14 nəfər əsgər göndərmişəm - 3 övlad, 11 nəvə. Qazisi də var, veteranı da var, bu saat cəbhədə olanı da var. Bu körpülər ki, salınır, bunları heç bir xəzinə əvəz edə bilməz. Bu 2 çay sürü ilə qoyun aparıb, saysız-hesabsız texnikalar batırıb. Bu Qonaqkənd belə olmayıb. Bu həyat, bu rahatlıq, bu işlər Sizin yorulmaz fəaliyyətinizin, uğurlu siyasətinizin nəticəsidir. Var olun!

Prezident İlham ƏLİYEV: Çox sağ olun.

Ağsaqqal: Allah qorusun Sizi. Allah qorusun xalqını, Vətəni, torpağını qoruyan insanları. İndi bir balaca şeir var, əgər icazə versəniz, onu deyim.

Ali Baş Komandan İlhamın, Göstərdiyi hünəri xalqın ürayındadır, Qazandığı hər zəfər xalqın ürayındadır. Demir yumruq sındırdı düşmənlərin belini, Sevindirdi ölkəsini, sevindirdi xalqını, Qazandığı hər zəfər xalqın ürayındadır. Aşıq Vahidin səsi, heyran edir hər kəsi, 44 günün təntənəsi xalqın ürayındadır. Ordumuzun şöhrəti, Ordumuzun güdrəti, Ordumuzun hörməti. Hamı yerdə, hamı göydedir.

Sağ olsun Ordumuz, durur ər kimi, Vətən keşiyində şiri-nər kimi, Mən də öz xalqla bir əsgər kimi, Vətən yolunda hazırım bu gün. Eşq olsun qəhrəman Azərbaycanca!

Prezident İlham ƏLİYEV: Sağ olun.

Ağsaqqal: Var olun. Allah qorusun Sizi. Allah xalqımızı, millətimizi qorusun. Çox sağ olun.

Prezident İlham ƏLİYEV: Sağ olun, təşəkkür edirəm. Bildiyiniz kimi, mən ilk dəfədir Qonaqkənd-dəyəm. Amma bu kənd haqqında çox eşitmişəm və bilirəm ki, bu kəndin Azərbaycan tarixində çox böyük yeri var, tarixi yerdir, tarixi yaşayış məskənidir. Bilirəm ki, Qonaqkənd camaatı həmişə zəhmətkeş olub, həmişə mərd olub, həmişə Azərbaycan dövlətçiliyinin keşiyində durub. Onu da bilirəm ki, bu kəndin əsas problemi yol problemi idi. Doğrudan da, bu yolun çəkilməsi hesab edirəm ki, tarixi hadisə sayıla bilər. Quba rayonunda əhəmiyyət baxımından bir Xınalıq yoluvar, bir də Qonaqkənd yolu idi. Xınalıq yolu da keçilməz bir yol idi, oraya da gedib çatmaq üçün saatlarla vaxt lazım idi və qiş aylarında, ümumiyyətlə, təcrid vəziyyətində idi. Qonaqkənd də həmçinin. Vahid müəllim də, Quba ictimaiyyəti də dəfələrlə bu məsələni qaldırmışdı. Nəhayət, biz buna nail olduq. İndi Qubadan buraya təxminən yarım saata gəlmişəm. Düzdür, mən gələndə yollar açıq olur, amma hər halda 40-45 dəqiqəyə gəlmək olar.

Vahid ƏHMƏDOV: Biz əvvəllər iki saata gəlirdik.

Prezident İlham ƏLİYEV: Əvvəllər iki saata. Əlbəttə, kəndin xəstəsi, yaşlısı var, kəndə gəlmək, getmək, burada istehsal olunan məhsulları bazarlara çatdırmaq çətin idi. Ona görə bu yolun çox böyük əhəmiyyəti var. Bir də ki, kəndə qaz da çəkilib, artıq iki ildir ki, qaz verilir. Işıq da var, su da var.

Ağsaqqal: Artıq camaat qayıdır, cənab Prezident. Artıq evlər tikirlər burada, Bakıda yaşayanlar qayıdırlar.

Prezident İlham ƏLİYEV: Bəli, buraya gələrkən yol boyunca gördüm, kəndlərdə yeni evlər tikilir. Burada çox gözəl turizm zonasıdır. Bu yol olmadıq üçün buraya turist də gəlmirdi. Əminəm ki, indi bu gözəl mənzərəli yerlərdə çox gözəl istirahət zonaları, hotellər, ictimai yerlər yaradılacaq. Yəni, Qubanın bu hissəsi canlanacaq. Buna şübhəm yoxdur.

Vahid ƏHMƏDOV: İndi iş yerləri də açılır. İndi dirçəliş var. Sağ olun, var olun.

Prezident İlham ƏLİYEV: Yol olandan sonra işlər də düzələcək. Çünki burada indi camaatın əsas dolanışığı maldarlıqdır. Havası da təmizdir və sərin.

Vahid ƏHMƏDOV: Siz gələndə yeğin ki, gördünüz. Yol boyunca turizm obyektləri tikilir.

Prezident İlham ƏLİYEV: Bəli, fikir vermişəm.

Vahid ƏHMƏDOV: Bunlar bir ildə əmələ gəlib.

Prezident İlham ƏLİYEV: Çox adam gələcək, turistlər gələcək. O ki qaldı Qarabağ müharibəsinə, bu, bizim hamımızın Qələbəsidir. Hər bir Azərbaycan vətəndaşı öz əməyi ilə, öz işi ilə o müqəddəs günü yaxınlaşdırırdı. Biz bütün iş-

ğal dövründə Qarabağı üreyimizdə saxlamışdıq və Qarabağı görməyən gənc nəsil yetişdi. Onlar Qarabağı canı-qanı bahasına azad etdilər. Tarixi ədaləti bərpa etdik, xalqımızın ləyaqətini bərpa etdik. İndi isə artıq yeni dövr başlayır.

Vahid ƏHMƏDOV: Quruculuq işləri.

Prezident İlham ƏLİYEV: Bəli, quruculuq işləri həm Qarabağda, həm də Zəngəzurdadır. Eyni zamanda, bizim son vaxtlar apardığımız işlər onu göstərir ki, hər hansı bir revansist meyil olarsa, onun məsələsi dərhal yerində həll olunacaq. Çünki müharibədən sonra Ermənistan tərəfindən bir neçə dəfə belə cəhdlər oldu və onun acı nəticələrini onlar özləri gördülər. Ona görə hələ ki gec deyil, mən onlara artıq dəfələrlə müraziət edərək demişdim, bizim şərtlərimizi qəbul etməlidirlər, yollarla, kommunikasiyalarla bağlı hər hansı bir qeyri-səməmi yanaşmaya son qoyulmalıdır. Əgər belə olarsa, onda Cənubi Qafqazda bütün xalqlar sülh, əmin-amanlıq şəraitində yaşayacaq. Çünki biz istədiyimizə nail ola bilmişik, bunu hər kəs gördü.

Ağsaqqal: İnşallah, Allahın köməyi ilə.

Prezident İlham ƏLİYEV: Ermənistan da gördü, dünya da gördü, heç kim bizi saxlaya bilmədi. Müharibə dövründə bizi saxlamaq istəyənlər olub, kifayət qədər güclü dairələr olub, amma bizi dayan-dıra bilmədilər. Mən demişdim ki, bizə tarix versinlər torpaqlarımızdan nə vaxt çıxır, o an biz dayanmağa hazırıq. Bu gün də eyni sözü deyirəm. Amma deyirəm ki, bizə

tarix versinlər, Zəngəzur dəhlizi nə vaxt açılacaq və belə olan halda, heç bir problem olmayacaq. Ona görə hesab edirəm ki, həm Ermənistan rəhbərliyi, həm Ermənistan ictimaiyyəti, əhalisi bunu başa düşməlidir. Biz istədiyimizə nail olmuşuq, oluruq və olacağıq. Yaxşı olar ki, bu məsələ konstruktiv şəkildə danışıqlar yolu ilə, qarşılıqlı anlaşma yolu ilə həll olunsun. Çünki ikinci Qarabağ müharibəsi bütün dünyaya xalqımızın iradəsini, gücünü və birliyini göstərdi. Yol boyunca gələndə gördüm, şəhidlərin şəkilləri vurulub. Hər bir yerdə belədir, - mən son vaxtlar Qarabağ bölgəsinə tez-tez gedirəm, - kəndlərdə şəhidlərin şəkilləri vurulub. Yəni, bu Zəfəri bütün Azərbaycan xalqı əldə edib.

Ağsaqqal: Hamı bir nəfər kimi.

Prezident İlham ƏLİYEV: Hər bir vətəndaş, hər bir rayon sakini, hər bir nümayəndə. Ona görə bu, tarixi hadisədir və cəmi bir il keçib üstündən, görün nə qədər böyük işlər görmüşük. Mən Qarabağ, Zəngəzur bölgəsinə bəlkə də 10 dəfədən çox getmişəm. Amma, eyni zamanda, Azərbaycanın qalan yerlərini də yaddan çıxarmıram.

Sakinlər: Çox sağ olun.

Prezident İlham ƏLİYEV: Gəlmişəm buraya. Bu gözəl hadisəni sizinlə qeyd edirəm.

Ağsaqqal: Hörmətli Prezident, Azərbaycanın çərəyinə xainlik edənləri Allah-Təala zalil edəcək inşallah. Allah qorusun Sizi, Allah qorusun xalqımızı, Vətənimizi, ölkəmizi. Çox sağ olun.

Prezident İlham ƏLİYEV: Çox sağ olun. İnşallah.

Sakinlər: Minnətdarıq.

Prezident İlham ƏLİYEV: Mən sizə minnətdaram.

Ağsaqqal: Sizin bir kəlmə sözünüzü, bir dəqiqə vaxtınızı, atduğunuz addımı heç bir xəzinə əvəz edə bilməz. Uğurlar olsun Sizə. Allah qorusun Sizi.

Prezident İlham ƏLİYEV: Çox sağ ol, ağsaqqal, çox sağ ol. Gədək Ulu Öndərin abidəsi önündə xatirə şəklində çəkdilər. Sizin neçə yaşınız var?

Ağsaqqal: Səksən beş.

Prezident İlham ƏLİYEV: Maşallah.

Vahid ƏHMƏDOV: Cavan oğlana oxşayırsınız.

Prezident İlham ƏLİYEV: Maşallah, yaxşıdır. Bura səfəli yerlərdir, burada yeğin ki, uzunömürlülər çoxdur.

Sakinlər: Çoxdur. Bəli, var.

Prezident İlham Əliyev, birinci xanım Mehriban Əliyeva və qızları Leyla Əliyeva Qonaqkənd sakinləri ilə birlikdə Ulu Öndər Heydər Əliyevin qəsəbənin mərkəzində ucaldılan abidəsinin önünə gül dəstəsi qoydular.

Sonra xatirə şəklində çəkdirdilər.

Ağsaqqal: Çox sağ olun.

Prezident İlham ƏLİYEV: Çox sağ olun. Mən sizə minnətdaram.

Vahid ƏHMƏDOV: Camaatın adından təşəkkür edirəm.

Ağsaqqal: Hörmətli Prezident, icazə versəniz bir xeyir-dua da verim.

Prezident İlham ƏLİYEV: Bəli, buyurun.

Ağsaqqal: Xeyirlər, dualar izləyər Sizi.

Xətadan, bələdan gizləyər Sizi, Yollara göz dikib gözələyər Sizi, Hər ana, hər bacı, hər qız, hər gəlin, Gedin sağ-salamat, qaydın gəlin.

Gedin çovğun kimi, gəlin yaz kimi, Çaxın şimşək kimi, çalın saz kimi. Koruğu balası xan Eyvaz kimi, Yağı düşmənlərin bağrını delin, Gedin sağ-salamat qaydın gəlin.

Kor olsun Əzrail, görməsin Sizi, Saxlasın babanız İsmayıl Sizi, Qorusun cənabi Cəbrayıl Sizi, Əli üstünüzdən çəkəsin alın, Gedin sağ-salamat, qaydın gəlin, inşallah.

Prezident İlham ƏLİYEV: Çox sağ olun.

Sakinlər: Var olun.

Prezident İlham ƏLİYEV: Siz də salamət qalın.

Sakinlər: Çox sağ olun. Minnətdarıq. Sağ olun. Var olun. Allah köməyiniz olsun.

Mehriban ƏLİYEVA: Leyla, sən də gəl.

Ağsaqqal: Sizə də gözəl günlər arzulayıram.

Mehriban ƏLİYEVA: Sağ olun. Çox gözəl şeirlər idi. Çox sağ olun.

Ağsaqqal:

Deyir daş var, qızıldan qıymətli, Qız var oğuldan qeyrətli, İl gəlməyə səxavətli, çöl neyləsin. Xeyirlər, bərəkətli, uğurlu illər gəlsin xalqımıza, buralara.

Mehriban ƏLİYEVA: Çox sağ olun.

Ağsaqqal: Var olun.

Mehriban ƏLİYEVA: Sizə cansağlığı arzulayıram. Sağ olun.

Sakinlər: Siz sağ olun. Bizə diqqət yetirirsiniz, ömürboyu minnətdarıq. Çox sağ olun.

Ağsaqqal: Yolunuz açıq olsun, inşallah.

Mehriban ƏLİYEVA: Çox sağ olun. Salamət qalın.